



இன்றைய செய்தி நாளைய வரலாறு

முரசொலி

நிறுவனர்: கலைஞர் மு. கருணாநிதி

செவ்வாய்க்கிழமை 06-05-2025

பீகாருக்காக மாபெரும் பொய்!

மக்கள் தொகைக் கணக்கெடுப்புடன் சாதிவாரி கணக்கெடுப்பு நடத்த வேண்டும் என்று சொன்னபோதெல்லாம் அதை, 'நக்சலைட் பார்வை' என்று சொல்லி வந்த பிரதமர் மோடி, இப்போது திடீரென மனம் மாறியது ஏன்? எதற்காக? என்றால் பீகார் தேர்தலுக்காக நடத்தப்படும் நாடகம் இது. நீதிஷ் குமாரை வைத்து பீகாரை அபகரிக்கலாம் என்று நினைத்தார்கள். அது தோறாது என்று தெரிந்ததும், சாதிவாரிக் கணக்கெடுப்பு நடத்துகிறோம் என்று கிளம்பி இருக்கிறார்கள்.

2023 ஆம் ஆண்டு தெலுங்கானா மாநிலத்தில் பரப்புரை செய்ய வந்த பிரதமர் மோடி அவர்கள், "சாதிவாரி கணக்கெடுப்பு நடத்தி மக்கள் தொகை அடிப்படையில் சமூகங்களுக்கு பிரதிநிதித்துவம் வழங்க வேண்டும் என காங்கிரசுக் கட்சி சொல்கிறது. அடுத்ததாக தொகுதி மறுவரையறை நடக்க உள்ளது. காங்கிரசுக் கட்சி சொல்வதைப் போல மக்கள் தொகையின் அடிப்படையில் மக்களவைத் தொகுதிகள் மறுவரையறை செய்யப்பட்டால், தென் மாநிலங்கள் 100 தொகுதிகளை இழக்க நேரிடும். தென்னிந்திய மக்கள் இதனை ஏற்பார்களா?" என்று கேட்டார் பிரதமர். காதைச் சுற்றி மூக்கைத் தொட முயற்சித்தார் பிரதமர். சாதிவாரி கணக்கெடுப்பு, மக்கள் தொகை கணக்கெடுப்பு நடத்தினால் தொகுதிகள் குறையும் என்று முதலில் மிரட்டியவர் அவர் தான். அத்தகைய பிரதமர் மோடிக்கு திடீர் மனமாற்றம் ஏன் வந்தது? எதனால் வந்தது?

சாதிவாரிக் கணக்கெடுப்பு நடத்த வேண்டும் என்று தமிழ்நாடு சட்டமன்றத்தில் கடந்த ஆண்டு ஜனவரி மாதமே தீர்மானம் கொண்டு வந்தார் முதலமைச்சர் மாண்புமிகு மு.க.ஸ்டாலின் அவர்கள். அந்த தீர்மானத்தை உடனடியாக பிரதமர் நேரேந்திர மோடிக்கு அனுப்பியும் வைத்திருந்தார்.

“இந்திய மக்கள் அனைவருக்கும் கல்வி, பொருளாதாரம், வேலை வாய்ப்பு ஆகிய அனைத்திலும் சம உரிமையும், சம வாய்ப்பும் கிடைப்பதை உறுதி செய்யும் வகையில் திட்டங்களைத் தீட்டி, சட்டங்கள் இயற்ற வழி வகை செய்ய சாதிவாரியான மக்கள்தொகை கணக்கெடுப்பு அவசியம் என்று இப்பேரவை கருதுகிறது. எனவே 2021-ஆம் ஆண்டு மேற்கொண்டிருக்க வேண்டிய மக்கள்தொகைக் கணக்கெடுப்பை உடனே தொடங்க வேண்டுமென்றும், அத்துடன் இம்முறை சாதிவாரியான கணக்கெடுப்பையும் இணைத்தே நடத்தவேண்டும் என்றும் ஒன்றிய அரசை இப்பேரவை ஒருமனதாக வலியுறுத்துகிறது” - என்பதுதான் தமிழ்நாடு சட்டமன்றத்தில் நிறைவேற்றப்பட்ட தீர்மானம் ஆகும். இந்த 15 மாதமாக ஒன்றிய அரசு என்ன செய்து கொண்டிருந்தது? ஏன் அதனை ஒப்புக் கொள்ளவில்லை?

கடந்த நாடாளுமன்றத் தேர்தலின் போதே, 'இந்தியா கூட்டணி ஆட்சிக்கு வந்தால் சாதிவாரிக் கணக்கெடுப்பை நடத்துவோம்' என்று முதலமைச்சர் மு.க.ஸ்டாலின் அவர்கள் சொல்லி வந்தார்கள். ராகுல் காந்தி அனைத்துக் கூட்டங்களிலும் இதனைச் சொல்லி வந்தார். "எங்கள் கூட்டணி ஆட்சிக்கு வந்தால் சாதிவாரி கணக்கெடுப்பு நடத்தப்படும். 70 ஆண்டுகளுக்குப் பிறகு நாடு எடுக்கும் மிகமுக்கியமான நடவடிக்கையாக இது இருக்கும். இந்த கணக்கெடுப்பின் மூலம் நாட்டின் தற்போதைய நிலை எவ்வாறு உள்ளது என்பதை அறிந்து கொள்ள முடியும். அதன்பிறகு தான் நாடு அடுத்து எந்த திசையில் பயணிக்க வேண்டும் என்பதை மதிப்பீடு செய்ய முடியும். எனக்கு சாதியில் ஆர்வம் இல்லை. நியாயத்தில் ஆர்வம் உள்ளது. சாதிவாரி கணக்கெடுப்பு நடத்தினால் 90 விழுக்காடு மக்களுக்கு நியாயம் கிடைத்தே தீரும்" என்று சொன்னார் ராகுல். அப்போதெல்லாம் இதனை ஏற்காதவர் பிரதமர் மோடி அவர்கள். அவர் மூன்றாவது முறையாக ஆட்சிக்கு வந்து ஓராண்டு காலம் ஆகப் போகிறது. இந்த ஓராண்டு காலமும் இதைக் கண்டுக்கொள்ளாமல்தான் இருந்தார்.

மக்கள் தொகைக் கணக்கெடுப்புச் சட்டம், அதாவது, Census Act 1948-ஈக்ஸ் ஒன்றிய அரசு தான் இந்தப் பணியைச் செய்ய வேண்டும். அரசியலமைப்புச் சட்டம் பிரிவு 246-ஈபடி மக்கள்தொகை கணக்கெடுப்பு ஒன்றிய அரசின் பட்டியலில் வைக்கப்பட்டுள்ளது. 10 ஆண்டுகளுக்கு ஒரு முறை மேற்கொள்ள வேண்டிய அடிப்படையான பணி அது. மக்கள்தொகை கணக்கெடுப்பினை 2021-ஆம் ஆண்டு மேற்கொண்டிருக்க வேண்டும். அதைச் செய்யவில்லை பா.ஜ.க. அரசு. அதற்கான எந்த முயற்சியும் 2025 வரை எடுக்கவில்லை. இப்போது திடீரென்று குரானோதயம் எதனால் வந்தது?

பிரிட்டிஷ் அரசு சாதிவாரி கணக்கெடுப்பை 1931 ஆம் ஆண்டு எடுத்தது. அதன்பிறகு எடுக்கப்பட்டவை அனைத்தும் மக்கள் தொகை கணக்கெடுப்பு கந்தான். காங்கிரஸ் அரசு 2011 ஆம் ஆண்டு சாதி வாரி கணக்கெடுப்பு நடத்தியது. ஆனால் அதனை அவர்கள் வெளியிடவில்லை. வெளியிடலாம், வெளியிடக் கூடாது என்று அமைச்சரவைக்குள் இருவேறு கருத்துக்கள் ஏற்பட்டது. 2014 ஆம் ஆண்டு அவர்கள் ஆட்சி முடிந்தது. அடுத்து வந்த பா.ஜ.க. அரசு அது குறித்து முடிவே எடுக்கவில்லை. 2021 ஆம் ஆண்டில் கொரோனா பெருந்தொற்றை காரணமாக்கி மக்கள் தொகை கணக்கெடுப்பை பா.ஜ.க. அரசு நடத்தவில்லை. சமூகத்தில் அனைத்து பிரிவினருக்கும் அவர்களது எண்ணிக்கைக்கு தகுந்த உரிமைகள் கிடைக்க வேண்டும் என்பதை ஏற்றுக் கொள்ளாத உயர் வகுப்பினர் அமைப்பாக பா.ஜ.க. இருப்பதால்தான் இதில் அக்கறை காட்ட மறுத்து வந்தது பா.ஜ.க.

பெண்களுக்கு 33 விழுக்காடு இடஒதுக்கீடு கொடுத்ததாக பீற்றிக் கொள்கிறார்கள். மக்கள் தொகை கணக்கெடுப்பு முடிந்தபிறகு, தொகுதி மறுவரையறை முடிந்த பிறகு என்று அதற்கும் கால அளவு வைத்து விட்டார்கள். இவை இரண்டும் முடிய இன்னும் பத்தாண்டுகள் ஆகும் என்பதை அனைவரும் அறிவோம். பெண்களுக்கு உரிமை தரக் கூடாது என்று நினைக்கும் கட்சி தான் ஆர்.எஸ்.எஸ். - பா.ஜ.க. கும்பல்.

அந்த வகையில் சாதிவாரி கணக்கெடுப்பு நடத்தப்படும் என்று இப்போது சொல்வதும் கண்துடைப்புதான். அதற்கான நிதி ஒதுக்கப்படவில்லை. எப்போது தொடங்கும் என்றும் சொல்லப்படவில்லை. பொத்தாம் பொதுவாக கொள்கை முடிவு போல் அறிவித்துள்ளார்களே தவிர, செயல் முடிவாக அறிவிக்கவில்லை.



முதலமைச்சர் மு.க.ஸ்டாலின் அவர்களை நேற்று (5.5.2025) முகாம் அலுவலகத்தில், மேற்கு ஆஸ்திரேலியா பல்கலைக் கழகத்தின் வேந்தர் டாக்டர். டயானா ஸ்மித் கேண்டர், துணை வேந்தர் திருமதி. ஜெனிபர் ஹோவெல் ஆகியோர் சந்தித்து பேசினர். இச்சந்திப்பின்போது, தகவல் தொழில்நுட்பவியல் மற்றும் டிஜிட்டல் சேவைகள் துறை அமைச்சர் முனைவர் புழனிவேல் தியாகராஜன், தலைமைச் செயலாளர் நா. முருகானந்தம், உயர்கல்வித் துறை செயலாளர் சி.சமட்டூர்த்தி, மேற்கு ஆஸ்திரேலியா அரசின் வணிக மேம்பாட்டு மேலாளர் திருமதி. சுவாதி பாலசுப்ரமணியன் ஆகியோர் உடனிருந்தனர்.



முதலமைச்சர் மு.க.ஸ்டாலின் அவர்களை நேற்று (5.5.2025) மாற்றுத் திறனாளிகள் முன்னேற்றச் சங்கத்தின் மாநிலத் தலைவர் ரெ.தங்கம் மற்றும் நிருவாகிகள் சந்தித்து, தமிழ்நாடு நகர்ப்புற உள்ளாட்சி அமைப்புகளில் மாற்றுத்திறனாளிகள் நேரடியாக தேர்தலில் போட்டியிடாமல் நியமன முறையில் உறுப்பினராக வகைசெய்யும் அரசினர் திருத்தச் சட்ட முன்வடிவுகளை சட்டமன்றப் பேரவையில் நிறைவேற்றியதற்காக நன்றி தெரிவித்துக் கொண்டனர்.

சேலம் மத்திய மாவட்டக் கழகம் சார்பில் 20 இடங்களில் சாதனை விளக்கப் பொதுக்கூட்டங்கள்!

மாவட்டச் செயலாளர் - அமைச்சர் இரா.இராஜேந்திரன் அறிக்கை!

சேலம், மே 6-
சேலம் மத்திய மாவட்டக் கழகம் சார்பில் 20 இடங்களில் கீழ்க்கண்டவாறு கழக அரசின் சாதனை விளக்கப் பொதுக் கூட்டங்கள் நடைபெறும் என்று மாவட்டக் கழகச் செயலாளர் - அமைச்சர் இரா. இராஜேந்திரன் தெரிவித்துள்ளார்.

இது குறித்த அவரது அறிக்கை வருமாறு:-

கழக அரசு இந்தியத் துணைக் கண்டத்தில் மக்கள் நலன் போற்றும் வகையில், மாநில உரிமைகளுக்குக் குரல் கொடுக்கும் தீர்த்துடன், சமூகநீதியைப் பாதுகாத்து, சட்டமன்ற மாண்பினை நிலைநாட்டி, ஜனநாயகக் கோட்பாடுகளை உயர்த்திப் பிடிக்கும் அரசாகவும், ஒன்றிய பா.ஜ.க அரசின் எதேச்சதிகாரப் போக்கிலிருந்து அரசியல்சட்டம் தந்துள்ள கூட்டாட்சித் கருத்தியமைப்பாதுகாக்கும் முதன்மையான மாநில அரசாகவும் விளங்குகிறது. நான்கு ஆண்டுகளை நிறைவு செய்து ஐந்தாவது ஆண்டில்



அடியெடுத்து வைக்கும் திராவிட மாடல் அரசின் மக்களின் மகத்தான பேரண்பைப் பெற்ற முதலமைச்சராகவும் இந்தியா விற்கே ரோல் மாடலாக தமிழ்நாட்டின் தனிப் பெருந்தலைவராகவும் திகழும் கழகத் தலைவர், முதலமைச்சர் அவர்களின் திராவிட மாடல் நல்லாட்சியின் "நாடு போற்றும் நாள்கண்டு, தொடரடும் பல்லாண்டு!" சாதனை விளக்கப் பொதுக்கூட்டங்களை சேலம் மத்திய மாவட்டம் முழுவதும் கீழே குறிப்பிட்டுள்ள ஒவ்வொரு ஒன்றியத்திலும் குறைந்தபட்சம் நான்கு தெருமுனைக் கூட்டங்க

ளும், அதேபோல ஒவ்வொரு பகுதி கழகத்திலும் குறைந்தபட்சம் நான்கு தெருமுனைக் கூட்டங்களும் நடத்துவதற்கு கீழே குறிப்பிடப்பட்டுள்ள தேதிகளில் மாலை சுமார் 05.00 மணிக்கு தொடங்கி, இரவு 08.30 மணிக்குள் நிறைவுடைந்திடும் வகையில் எழுச்சியோடும், பொதுமக்களிடம் கழக அரசின் சாதனைகள் சென்றடையும் வகையிலும் ஏற்பாடுகள் செய்யப்பட்டுள்ளன.

ஓமலூர்
சட்டமன்றத் தொகுதி - கழக அமைப்பு - நாள் - பேச்சாளர்கள் விவரம் வருமாறு:-

ஓமலூர் - ஓமலூர் வடக்கு ஒன்றியம் - 9.5.2025 - ஆர்.நரசிம்மன், ஓமலூர் - ஓமலூர் கிழக்கு ஒன்றியம் - 10.5.2025 - சி.குமரவேல் (சி.பி.சிங்காரவேல்), ஓமலூர் - தாராமங்கலம் கிழக்கு ஒன்றியம் - 11.05.2025 - சி.குமரவேல் (சி.பி.சிங்காரவேல்) வெ. சரண்யா, ஓமலூர் - காடையாம்பட்டி கிழக்கு ஒன்றியம் - 12.05.2025 - வி.கவி. கணேசன், ஓமலூர் - காடையாம்பட்டி மேற்கு ஒன்றியம் - 08.05.2025 - முனைவர் மு.சுப்ரமணிய சிவா

சேலம் (தெற்கு) - அம்மா பேட்டை பகுதி - 09.05.2025 - வி.கவி.கணேசன், சேலம் (தெற்கு) - கிச்சிப்பாளையம் பகுதி - 10.05.2025 - முனைவர் மு. சுப்ரமணிய சிவா, சேலம் (தெற்கு) - குகை பகுதி - 11.05.2025 - நாமக்கல் இராஜகோபால், சேலம் (தெற்கு) - தாதகாப்பட்டி பகுதி - 12.5.2025 - முனைவர் மு. சுப்ரமணிய சிவா, சேலம் (தெற்கு) - கொண்டலாம் பட்டிபகுதி - 8.5.2025 - நாமக்கல் இராஜகோபால்

சேலம் (மேற்கு)
சேலம் (மேற்கு) - குரமங்கலம் பகுதி - 09.05.2025 - சி.குமரவேல் (சி.பி.சிங்காரவேல்), சேலம் (மேற்கு) - மெய்யனூர் பகுதி - 10.5.2025 - நாமக்கல் இராஜகோபால் செ.யோகபூர், சேலம் (மேற்கு) - அழகாபுரம்

பகுதி - 11.05.2025 - திருச்சங்கோடு இந்திரமூர்த்தி, சேலம் (மேற்கு) - ஓமலூர் தெற்கு ஒன்றியம் - 12.05.2025 - நாமக்கல் இராஜகோபால், சேலம் (மேற்கு) - சேலம் வடக்கு ஒன்றியம் - 08.05.2025 - பவித்ரம் கண்ணன் (எ) ஜானகிராமன்

சேலம் வடக்கு
சேலம் (வடக்கு) - அஸ் தம்பட்டி பகுதி - 09.05.2025 - திருச்சங்கோடு இந்திரமூர்த்தி, சேலம் (வடக்கு) - குமாரசாமிபட்டி பகுதி - 10.05.2025 - பவித்ரம் கண்ணன் (எ) ஜானகிராமன், சேலம் (வடக்கு) - செவ்வாய்ப்பேட்டை பகுதி - 11.05.2025 - வி.கவி. கணேசன் மு.கபில், சேலம் (வடக்கு) - அரிசிபாளையம் பகுதி - 12.05.2025 - பவித்ரம் கண்ணன் (எ) ஜானகிராமன், சேலம் (வடக்கு) - பொன்னம்மா பேட்டை பகுதி - 8.5.2025 - கி.செந்தில்குமார்.

இவ்வாறு அமைச்சர் இரா. இராஜேந்திரன் அறிக்கையில் தெரிவித்துள்ளார்.



தேனி மாவட்டம், ஆண்டிபட்டி அருகே உள்ள அண்ணா கூட்டுறவு நூற்பாலையில் கைத்தறி மற்றும் துணி நூல் துறை அமைச்சர் ஆர்.காந்தி ஆய்வு செய்தார். உடன் வடக்கு மாவட்டச் செயலாளர் தங்கத்தமிழ்செல்வன் எம்.பி., மகாராஜன் எம்.எஸ்.ஏ., சரவணகுமார் எம்.எஸ்.ஏ., மாவட்ட ஆட்சியர் ரஞ்சித்சிங், துணி நூல் இயக்குனர் லலிதா, இணை இயக்குனர் மகாலிங்கம், செயல் ஆட்சியர் முருகையா மற்றும் கழக முன்னோடிகள் உள்ளனர்.